

భారత అణుశక్తి మిషన్ పురోగతిపై వివరాలు కోరిన తిరుపతి ఎంపి గురుమూర్తి

తిరుపతి/పెన్ పవర్/ఆగస్ట్ 20

చిన్న అణు రియాక్టర్ల పరిశోధన, అభివృద్ధి గురించి తిరుపతి ఎంపీ మద్దిల గురుమూర్తి పార్లమెంటులో ముఖ్యమైన సమాచారాన్ని కోరారు. 2025-26 బడ్జెట్లో రూ.20 వేల కోట్లతో ప్రకటించిన అణుశక్తి కార్యక్రమం ప్రస్తుత స్థితి, అలాగే తిరుపతి జిల్లాలోని ప్రముఖ విద్యా సంస్థలను ఈ పరిశోధనలో భాగం చేసే ఆలోచన ఉందా అని ఆయన ప్రశ్నించారు. ప్రాంతాలవారీగా భాగస్వామ్యం, అలాగే 2033 నాటికి దేశీయంగా అభివృద్ధి చేసే చిన్న అణు రియాక్టర్లను ఆంధ్రప్రదేశ్లో 'పైలట్ ప్రాజెక్ట్'గా ప్రారంభించే అవకాశం ఉందా అనే విషయాలను కూడా ఆయన అడిగారు. ఈ ప్రశ్నకు ప్రధానమంత్రి కార్యాలయ సహాయ మంత్రి డాక్టర్ జితేంద్ర సింగ్ సమాధానం ఇస్తూ, కేంద్ర బడ్జెట్ 2025లో 'అణుశక్తి కార్యక్రమం' ప్రారంభించినట్లు తెలిపారు. ఈ కార్యక్రమం కింద, చిన్న అణు రియాక్టర్ల పరిశోధన, అభివృద్ధి కోసం రూ.20 వేల కోట్లు కేటాయించారని చెప్పారు. ఈ రియాక్టర్లు పర్యావరణ అనుకూల ఇంధన వనరుల కోసం దేశం యొక్క ప్రయత్నాలకు ఊతమిస్తాయని పేర్కొన్నారు. భాభా అటామిక్ రిసెర్చ్ సెంటర్ స్కాల్ మాడ్చులూర్ రియాక్టర్ అభివృద్ధి బాధ్యతలను చేపట్టిందని తెలిపారు. ప్రస్తుతం, ఇక్కడ ప్రస్తుతం మూడు రకాల స్కాల్ మాడ్చులూర్ రియాక్టర్లను అభివృద్ధి చేస్తున్నారని



తెలియజేసారు. పాత థర్మల్ విద్యుత్ ప్లాంట్ల స్థానంలో, అధిక విద్యుత్ వినియోగ పరిశ్రమలకు విద్యుత్ అందించడానికి భారత్ స్కాల్ మాడ్చులూర్ రియాక్టర్లు (బిఎంఎస్ఆర్-200), మారుమూల ప్రాంతాలకు, గ్రీడ్ సౌకర్యం లేని ప్రదేశాలకు విద్యుత్ అందించడానికి స్కాల్ మాడ్చులూర్ రియాక్టర్లు (ఎస్ఎంఆర్-55), రవాణా, పరిశ్రమల రంగాల్లో కర్షణ ఉద్ఘాటనను తగ్గించడానికి అవసరమైన హైడ్రోజన్ను ఉత్పత్తి చేయడానికి 5 మెగావాట్ థర్మల్ సామర్థ్యం గల హై టెంపరేచర్ గ్యాస్ కూల్డ్ రియాక్టర్లను తయారు చేస్తున్నట్లు పేర్కొన్నారు. ఈ రియాక్టర్ల తొలి యూనిట్లను అణుశక్తి విభాగం స్టలాట్లో, ఆ తర్వాత పాత విద్యుత్ కేంద్రాల వద్ద లేదా పరిశ్రమల దగ్గర నిర్మిస్తారని మంత్రి తెలిపారు. విశాఖపట్నంలో బాబా ఆటమిక్ రిసెర్చ్ సెంటర్ ఒక కొత్త క్యాంపస్ను ఏర్పాటు చేసినందు తెలియజేసారు. ఈ రియాక్టర్ల కోసం స్థలాలను ఒక ప్రత్యేక కమిటీ ఎంపిక చేస్తుందని, ఈ రియాక్టర్ల నిర్మాణం, పరికరాల సరఫరా, ఇతర కార్యకలాపాల కోసం అవసరమైన ఏజెన్సీలు, ప్రభుత్వ లేదా ప్రైవేట్ సంస్థలను బిడ్డింగ్ ప్రక్రియ ద్వారా ఎంపిక చేస్తారని తెలియజేసారు.

ఘనంగా మాజీ ప్రధాని రాజీవ్ గాంధీ 81వ జన్మదిన వేడుకలు



సూళ్లూరుపేట, పెన్ పవర్, ఆగస్ట్ 20

తిరుపతి జిల్లా సూళ్లూరుపేటలో భారత మాజీ ప్రధాని స్వర్ణయు రాజీవ్ గాంధీ 81 వ జయంతి సందర్భంగా ఏఐసీసీ సూళ్లూరుపేట నియోజకవర్గం ఇంచార్జ్ మావూడూరు వెంకటాచలపతి అధ్యక్షంలో సూళ్లూరుపేట ఆర్డీసీ బస్టాండ్ వద్ద ఆయన చిత్రపటానికి పూలమాలలు వేసి నివాళు లర్పించారు. రాజీవ్ గాంధీ భారతదేశానికి చేసిన సేవలను స్మరించు కుంటూ ఆయన తీసుకొచ్చిన ఎన్నో సంస్కరణలను గుర్తు చేసుకుంటూ నివాళులర్పించారు. ఆయన తనయుడు రాహుల్ గాంధీ భారతదేశానికి కాబోయే ప్రధానమంత్రి అని,ఆయన ద్వారానే భారతదేశ అభివృద్ధి చెందుతుందని, భారతదేశ ప్రజలు రాహుల్ గాంధీని ప్రధానమంత్రి చేసేందుకు ఎదురుచూస్తున్నారని, తండ్రి ఆశయాలను, సిద్ధాంతాలను నెరవేరుస్తారని, మరొకసారి రాజీవ్ గాంధీ జయంతి సందర్భంగా ఆయనను స్మరించుకుంటూ నివాళులర్పించారు. పై కార్యక్రమంలో ఓటీసీ జిల్లా చైర్మన్ ముక్కంటాభాకం బాలరాజు రెడ్డి, జిల్లా ఉపాధ్యక్షులు తుమ్మ దేవదానం, తద మండల అధ్యక్షులు అంభాకం భాస్కర్ రెడ్డి, ఉపాధ్యక్షులు కుమార్ రెడ్డి,కార్యదర్శి ప్రకాష్ తదితరులు పాల్గొన్నారు.

నిర్మిత ట్రైంలో సర్వేలు పూర్తిచేయాలి

ఆర్డీసీ, పెన్ పవర్, ఆగస్ట్ 20

నిర్మిత ట్రైం లో సర్వేలు పూర్తిచేయాలని డివిజనల్ అభివృద్ధి అధికారి బి.బాబు నాయక్ అన్నారు . బుధవారం మండల కేంద్రమైన ఆర్డీసీ మండల పరిషత్ కార్యాలయం నందు ఫీల్డ్ స్టాయి అధికారులతో సమావేశం నిర్వహించారు .ఈ సందర్భంగా ఆయనతో మాట్లాడుతూ సర్వేలను, వర్క్ లను ఇచ్చిన వెంటనే ఎప్పటికప్పుడు పూర్తి చేయాలని కోరారు. ఆలస్యం అయినట్లయితే లబ్ధిదారులకు నష్టం జరుగుతుందని అన్నారు . ఈ కార్యక్రమంలో ఎంపీటీసీ వీరరాజు మాట్లాడుతూ నిర్మిత గడువులోగా పూర్తి చేసినట్లయితే అభివృద్ధి ఫలాలు లబ్ధిదారులకు చేరుతాయి అన్నారు. ముందుగా ఆర్డీసీ మండలం కాకర్ల గ్రామ సచివాలయాన్ని గౌరవ డివిజనల్ అభివృద్ధి అధికారి బి.బాబు నాయక్ గారు ఆకస్మికంగా తనిఖీ చేశారు. సచివాలయ నిబ్బంది పనితీరుని మెరుగు పరుచుకొని అన్ని సర్వేలను సకాలంలో పూర్తి చేయ వలసిందిగా ఆదేశాలు జారీ చేశారు. ఈ కార్యక్రమంలో మండల స్టాయి అధికారులు పంచాయతీ కార్యదర్శులు తదితరులు పాల్గొన్నారు.



ఎమ్మెల్యే పై హత్యాయత్నం ఖండిస్తూ..

నల్ల బ్యాడ్జీలతో నిరసన చేపట్టిన టిడిపి నేతలు

కావలి : పెన్ పవర్-(ఆర్టీ ఇంచార్జ్) ఆగస్ట్ 20

కావలి ఎమ్మెల్యే దాగుమఠి వెంకటకృష్ణారెడ్డి పై మంగళవారం జలదంకి మండలం అస్సవరం గ్రామంలో ఉన్న గురు రాఘవేంద్ర క్రష్ణర్ వద్ద మాజీ ఎమ్మెల్యే రామిరెడ్డి ప్రతాప్ కుమార్ రెడ్డి అనుచరులు ఎమ్మెల్యే పై హత్యాయత్నం ప్రయత్నించిన సంఘటనకి నిరసనగా బుధవారం మండల ప్రజా పరిషత్ కార్యాలయం వద్ద తెలుగుదేశం పార్టీ కావలి రూరల్ మండల అధ్యక్షులు ఆవుల రామకృష్ణ అధ్యక్షంలో రూరల్ మండల పరిధిలోని అన్ని పంచాయతీల నుండి వచ్చిన తెలుగుదేశం పార్టీ నాయకులు నల్ల బ్యాడ్జీలు ధరించి నిరసన తెలిపారు. ఈ సందర్భంగా ఆయన మాట్లాడుతూ ఎమ్మెల్యే కృష్ణారెడ్డి అస్సవరం క్వార్టర్ల వద్దకు వస్తున్నారన్న సమాచారం అందుకొని మాజీ ఎమ్మెల్యే ముఖ్య అనుచరులు హత్యాయత్నానికి రెక్కీ నిర్వహించడాన్ని తెలుగుదేశం పార్టీ కావలి రూరల్ మండల కమిటీ తరపున తీవ్రంగా ఖండిస్తున్నామని అన్నారు. మారనాయుడాలతో దాడి చేయాలని డ్రోస్ట నహాయంతో ఎమ్మెల్యేని కనిపెట్టాలని కుట్ర వస్తూడం జరిగిందని తెలిపారు. ఎమ్మెల్యే అత్యవసర పనిమీద విజయవాడ వెళ్ళడంతో ప్రాణాపాయం తప్పిందని అక్కడ వనిచేస్తున్న నిబ్బందిపై దాడికి దిగడం చేయడం హేమమైన చర్య అన్నారు. గతంలో కావలిలో ఎన్నడూ లేని విధంగా ఫ్యాక్షన్ రాజకీయాలకు మాజీ ఎమ్మెల్యే తెర లేపుతున్నారని అన్నారు. మా ఎమ్మెల్యే చేసే అభివృద్ధి ఎమ్మెల్యేకు ప్రజలలో పెరుగుతున్న ఆదరణ ఆయన చూసి మాజీ ఎమ్మెల్యే ఓర్వలేక ఇటువంటి ఫ్యాక్షన్ రాజకీయాలను కావలిలో చేస్తున్నారని



అన్నారు. గత పది సంవత్సరాల పాలనలో కావలి నియోజకవర్గం లో సువ్యవస్థ చేసిన అభివృద్ధి ఏమీ లేదని ఎమ్మెల్యే ఒకటిన్నర సంవత్సరం పాలనలో తుమ్మలపెంట రోడ్డుతో పాటు అనేక అభివృద్ధి కార్యక్రమాలు చేశారని అన్నారు. మా ఎమ్మెల్యే పై ఇటువంటి ఘటనలు పునరావృతం అయితే తెలుగుదేశం పార్టీ నాయకులు కార్యకర్తలు అంటే ఏమిటో మామీసామని హెచ్చరించారు. ఈ కార్యక్రమంలో కావలి మండల కార్యదర్శి ఉప్పల వెంకట్రావు, బాబుల్ రెడ్డి, శ్రీహరి ,మహిళ నాయకురాలు సూర జయ శ్రీ, పులి సుధాకర్, దినేష్ శ్రీనివాసులు, గుర్రం సునీల్, పాటిబండ్ల వెంకటేశ్వర్లు, పొన్నగంటి మల్లాది మల్లికార్జున్, తదితరులు పాల్గొన్నారు.

నూతన బార్ల నిర్వహణకు నోటిఫికేషన్ విడుదల



కావలి : పెన్ పవర్ -(ఆర్టీ ఇంచార్జ్) ఆగస్ట్ 20

రాష్ట్ర ప్రభుత్వము 2025- 28 లీజు సంవత్సరని నూతన బార్ల నిర్వహణ గజెట్ నోటిఫికేషన్ విడుదల చేయడం జరిగింది. అందులో భాగంగా బుధవారం డిప్యూటీ కమిషనర్ ఆఫ్ ప్రొవిజిబిషన్ ఆండ్ ఎక్స్‌జిజ్ట్ జిల్లా అధికారుల ఆదేశాల మేరకు పట్టణంలోని ఎక్స్‌జిజ్ట్

కార్యాలయంలో ఎక్స్‌జిజ్ట్ ఇన్స్పెక్టర్ ఎస్ శ్రీనివాసులు అధ్యక్షంలో బార్ల లైసెన్సులు మధ్యం దుకాణాల లైసెన్సులు మరియు ఇతర ఔత్సాహికులతో సమావేశము నిర్వహించడం జరిగింది. ఈ సందర్భంగా ఆయన మాట్లాడుతూ నూతన బార్ పాలసీ పై గత పాలసీ ప్రస్తుత పాలసీనకు ఉన్న వ్యత్యాసములు మరియు ఉపయోగాల గురించి వారికి అవగాహన కల్పించి ప్రభుత్వం కల్పించిన నూతన పాలసీ సమాచారాలను వివరించి దీనిని సద్వినియోగం చేసుకోవాల్సిందిగా కోరారు. బార్లకు దరఖాస్తు చేయూవారు ఆన్లైన్ లేదా ఆఫ్లైన్ పద్ధతిలో దరఖాస్తు చేసుకోవచ్చు అన్నారు. దరఖాస్తు చేసేటప్పుడు తప్పనిసరిగా పాస్‌పార్ట్ సైజులోను ఆన్లైన్ అప్లోడ్ చేయాలని ఒక వ్యక్తి ఎన్ని బార్లను అయినా దరఖాస్తు చేసుకోవచ్చు అన్నారు. %బి%4 మధ్యం లైసెన్సులు కలిగి ఉన్నవారు కూడా దరఖాస్తు చేసుకోవచ్చు అని ఉపాహరణకు ఒక వ్యక్తి మూడు బార్లకు దరఖాస్తు చేసుకున్నట్లయితే ఆ వ్యక్తి కి మూడు బార్లకు లాటరీలో ఎన్నికైనట్లు అయితే మూడు లైసెన్సులు అతనికి కేటాయించటం జరుగుతుందన్నారు. దరఖాస్తుల స్వీకరణ తేదీ ఈ నెల 18వ తేదీ నుండి 26వ తేదీ సాయంత్రం ఐదు గంటలకు ముగుస్తుందని తెలిపారు. కావున ప్రభుత్వం వారు కల్పించిన ఈ అవకాశాన్ని సద్వినియోగం చేసుకోవాల్సిందిగా సీబి నూచించారు. మరియు వివరాల కొరకు ప్రొవిజిబిషన్ ఆండ్ ఎక్స్‌జిజ్ట్ ఇన్స్పెక్టర్ మొల్లెల్ నెంబర్ 9 4 4 0 9 0 2 5 2 1 కు ఫోన్ చేసి మరియు వివరాలకు పొందగలరని సమావేశంలో తెలిపారు.

వైఎస్ఆర్సిపి కార్యకర్త మహేష్ కుటుంబానికి ఎమ్మెల్సీ సిపాయి సుబ్రహ్మణ్యం భరోసా



శ్రీకాళహస్తి పెన్ పవర్ ,ఆగస్ట్ 20 :

ఏర్పేరు మండలం ఎండి పుత్తూరు గ్రామంలో మిట్ట ఇండ్లు లో మృతి చెందిన మహేష్ ,డాక్టర్ ఎమ్మెల్సీ సిపాయి సుబ్రహ్మణ్యం , వీరి మరణ వార్త విన్న మరుక్షణం ఆ కుటుంబాన్ని అంతో ఎంతో ఆదుకోవాలని దృఢ సంకల్పంతో తన వంతు సహాయం సిపాయి భరోసా కింద నిత్యసర

సర్పంచ్ మోహన ప్రియ , మండల వైఎస్ఆర్సిపి ఉపాధ్యక్షులు మునికృష్ణారెడ్డి , ఎక్స్ ఎంపీటీసీ మునిరత్నం రెడ్డి బాలాజీ రెడ్డి, ఎండి పుత్తూరు మునిశేఖర్ రెడ్డి , జి పి యాదవ్ , సరస్వతి సరస్వతి కండ్రిగ విహార్ , వెంకటేశ్, జ్ఞాన శేఖర్ ,రమేష్ ఈశ్వరయ్య తదితరులు ఈ కార్యక్రమంలో పాల్గొన్నారు.

చెడు పనులకు మద్దతు ఇచ్చే ప్రసక్తే లేదు

- శ్రీకాంత్ కు పెరోల్ తన వలనే మంజూరు

అయిందన్న వార్తలు అవాస్తవం

- ఎమ్మెల్యే డాక్టర్ పాశం సునీల్ కుమార్



గూడూరు, పెన్ పవర్,ఆగస్ట్ 20:

గూడూరు ఎమ్మెల్యే డాక్టర్ పాశం సునీల్ కుమార్ బుధవారం ఒక ప్రెస్ మీట్ లో మాట్లాడుతూ తన వద్దకు ఎవరైనా ప్రజలు సమస్యలతో వచ్చినప్పుడు తోసిపారేసే ప్రసక్తే ఉండదని, అందువల్లే రౌడీ షీటర్ శ్రీకాంత్ తల్లి పెట్టుకున్న అడ్వీని కూడా సంబంధిత విభాగానికి ఫార్వర్డ్ చేసినట్లు తెలిపారు. ఎమ్మెల్యే వివరాల ప్రకారం, శ్రీకాంత్ తల్లి తాను అనారోగ్యంతో బాధపడుతున్నానని, వెన్నుముక సమస్య కారణంగా తన బిడ్డను చూసుకోవాల్సిన అవసరం ఉందని కోరుతూ ఆర్టీ పెట్టుకోగా, ఆ విజ్ఞప్తిని ఆయన 05-05-2025న హోం డిపార్ట్మెంట్ కు పంపారని చెప్పారు. అనంతరం ప్రభుత్వం 16-07-2025న ఆ పెరోల్ విజ్ఞప్తిని రిజెక్ట్ చేస్తూ ఆదేశాలు జారీ చేసిందని ఎమ్మెల్యే వెల్లడించారు. నేను ఎప్పుడూ చెడు పనులకు మద్దతు ఇవ్వను. నా ద్వారా మాత్రమే పెరోల్ మంజూరిందన్న వార్తలు అవాస్తవం. శ్రీ కాంత్ పెరోల్ కు తనకు ఎటువంటి సంబంధం లేదని ఎమ్మెల్యే స్పష్టం చేశారు. నా తిలర్ ద్వారా పెరోల్ మంజూరినట్లు నిర్ధారణ అయితే నేను తప్పకుండా బాధ్యత వహిస్తాను అని ఎమ్మెల్యే అన్నారు.

ప్రతి రైతు ఈ పంట బీమా నమోదు చేసుకోండి- డాక్టర్ ఎం నాగార్జునసాగర్



నెల్లెబిల్లి, పెన్ పవర్,ఆగస్ట్ 20:

మండలంలోని నెల్లెబిల్లి గ్రామంలో బుధవారం నాడు నాయుడుపేట సహాయ వ్యవసాయ సంచాలకులు డా" ఎం నాగార్జునసాగర్ అధ్యక్షంలోపాలం పిలుస్తుంది రా కార్యక్రమం నిర్వహించడం జరిగింది. ఈ కార్యక్రమంలో రైతులను ఉద్దేశించి మాట్లాడుతూ పంటలేసిన ప్రతి రైతు ఈ పంట బీమాను నమోదును తప్పనిసరిగా చేయించుకోవాలని నూచించారు. దీనివలన రైతులకు ప్రకృతి వైపరీతాలు సంభవించినప్పుడు నష్టపరిహారం సులభంగా పొందవచ్చును అన్నారు. దీంతోపాటుగా ప్రభుత్వం అందించే నబ్బిడీ వ్యవసాయపనిముట్లను రైతులు పొందుటకు వీలు పడుతుంది అన్నారు. అంతేకాకుండా ప్రకృతి వ్యవసాయం చేసే ప్రతి రైతు పీ ఎం డీ ఎస్ కిడ్నీ తమ పొలాల్లో ఒక ఎకరానికి 10 కేజీల చొప్పున చల్చుకుని భూసారాన్ని అభివృద్ధి చేసుకోవాలని నూచించారు. ఈ కార్యక్రమంలో ఏవో విజయభారతి , విహెచ్ఎం పెంచలమ్మ, గ్రామస్థులు పాల్గొన్నారు.

ముస్లిం ఐక్య వేదిక మీడియా సెల్ రాష్ట్ర ప్రధాన కార్యదర్శిగా జమాలుల్లాహ్ షేక్



గూడూరు, పెన్ పవర్, ఆగస్ట్ 20:

ముస్లిం ఐక్య వేదిక మీడియా సెల్ రాష్ట్ర ప్రధాన కార్యదర్శిగా గూడూరుకు చెందిన షేక్ జమాలుల్లాహ్ ఎంపికయ్యారు. ముస్లిం ఐక్య వేదిక రాష్ట్ర అధికార ప్రతినిధులు నయ్యర్ ఖలీల్ అహ్మద్, షాకత్, రాష్ట్ర సమన్వయ కర్త ఎస్ఎం. రషీద్ చేతులమీదుగా బుధవారం తిరుపతిలో నియామక వ్రతం అందుకున్నారు. ఈ సందర్భంగా ముస్లిం ఐక్య వేదిక రాష్ట్ర నాయకులు మాట్లాడుతూ మైనారిటీల సమస్యలపై స్పందించే జమాలుల్లా ముస్లిం ఐక్య వేదిక కుటుంబంలో సభ్యుడు కావడం సంతోషంగా ఉందన్నారు. వేదిక బలోపేతానికి కృషి చేయాలని కోరారు. ముస్లిం ఐక్య వేదిక మీడియా సెల్ రాష్ట్ర ప్రధాన కార్యదర్శిగా ఎంపికైన జమాలుల్లాహ్ షేక్ మాట్లాడుతూ ముస్లిం మైనారిటీల హక్కుల సాధనకు, సమస్యల పరిష్కారానికి తన వంతు కృషి చేస్తానన్నారు. ఈ కార్యక్రమంలో ముస్లిం ఐక్య వేదిక తిరుపతి జిల్లా అధ్యక్షులు నిజాముద్దీన్, గూడూరు నియోజకవర్గ అధ్యక్షులు ఆర్ఎస్సే, జీలాని బాషా తదితరులు ఉన్నారు.

సబ్ కలెక్టర్‌ను కలిసిన శివరాం



కందుకూరు పెన్ పవర్, ఆగస్టు 20

కందుకూరు సబ్ కలెక్టర్ దామెర హిమవంశి సు మాజీ శాసనసభ్యులు దివి శివరాం మర్యాదపూర్వకంగా కలిసి శుభాకాంక్షలు తెలియజేశారు. ఈ సందర్భంగా నియోజకవర్గ పలు సమస్యలను సబ్ కలెక్టర్ దృష్టికి తీసుకెళ్లి పరిష్కరించాలని కోరారు. శివరాం వెంట కందుకూరు అభివృద్ధి మండలి సభ్యులు తోకల వెంకటేశ్వర్లు, కాకుమాని మాధవరావు, పాలేటి కోటేశ్వరరావు తదితరులు ఉన్నారు.

పోలీసు శిక్షణ తరగతులకు రెండు కంప్యూటర్లను అందజేసిన ప్రకాశం కళాశాల



కందుకూరు పెన్ పవర్, ఆగస్టు 20

త్వరలో నెలగ్గురు జిల్లా పోలీసు శిక్షణా కళాశాలలో ప్రారంభం కాబోతున్న పోలీస్ కానిస్టేబుల్ శిక్షణలో భాగంగా కానిస్టేబుల్స్ కు సైబర్ క్రిమ్ పై అవగాహన, నూతన సాంకేతికత పై శిక్షణ ఇచ్చే నిమిత్తం ప్రకాశం ఇంజనీరింగ్ కళాశాల తరఫున రెండు అధునాతన కంప్యూటర్లను కళాశాల సెక్రటరీ కరస్పాండెంట్ డా.కంచర్ల విజయ్ శ్రీనివాస్ నెల్లూరు జిల్లా పోలీస్ శిక్షణా కళాశాలకి అందజేయవలసిందిగా కందుకూరు రూరల్ పోలీస్ స్టేషన్ ఎస్ఎం బి.మహేంద్ర నాయక్ నాయక్ కి అందజేశారు.

కొండి కందుకూరులో పొలం పిలుస్తుంది

కందుకూరు పెన్ పవర్, ఆగస్టు 20

కొండి కందుకూరు గ్రామంలో పోలంపిలుస్తోంది కార్యక్రమాన్ని నిర్వహించారు. స్థానిక రైతు సేవాకేంద్రం లో ఏర్పాటు చేసిన సమావేశం లో మండల వ్యవసాయాధికారి అబ్దుల్ రహీం మాట్లాడుతూ అన్నదాత సుఖీభవ పథకం లో లబ్ధి పొందని రైతులు తగు ఆధారాలతో ఆర్ ఎస్ కే లో ఫిర్యాదు సమోదు చేసుకొని లబ్ధి పొందవచ్చని తెలిపారు. ఈ కార్యక్రమంలో పాల్గొన్న నరసింహారెడ్డి పాలెం సర్పంచ్ ముప్పాళ్ళ శ్రీను రైతులకు సకాలములో ఎరువులు, రాయితీ పై యంత్ర పరికరాలు అందించాలని కోరారు. ఈ కార్యక్రమం లో ఏ ఎ శిరిష, రైతులు పాల్గొన్నారు.




ఘనంగా దివంగత మాజీ ప్రధాన మంత్రి రాజీవ్ గాంధీ 81వ జయంతి - రాజీవ్ గాంధీ విగ్రహానికి భూమి పూజ

కలెక్టరేట్ ఒంగోలు, పెన్ పవర్ ఆగస్టు 20

భారత దేశ మాజీ ప్రధాని మంత్రి, భారత దేశాన్ని సాంకేతికంగా, ఐటి రంగంలో ముందుకు నడిపించిన ముందు చూపు కలిగిన, ప్రపంచ వ్యాప్తంగా గుర్తింపు పొందిన గొప్ప నాయకుడు రాజీవ్ గాంధీ అని జిల్లా కాంగ్రెస్ కమిటీ (డిసిసి) అధ్యక్షులు షేక్ సైదా పేర్కొన్నారు. రాజీవ్ గాంధీ జయంతి సందర్భంగా ఒంగోలు పట్టణంలోని రైల్వే స్టేషన్ రోడ్ లో నూతనంగా నిర్మాణం చేయనున్న విగ్రహానికి భూమి పూజ కార్యక్రమం నిర్వహించారు. ఈ సందర్భంగా ప్రకాశం జిల్లా కాంగ్రెస్ కమిటీ (డిసిసి) అధ్యక్షులు షేక్ సైదా మాట్లాడుతూ ప్రజాస్వామ్య ప్రక్రియలో యువకులు పాల్గొనే విధంగా 18 సంవత్సరాలకీ ఓటు హక్కు ఇచ్చిన ముందుచూపు కలిగిన నాయకుడు రాజీవ్ గాంధీ అని కొనియాడారు. ప్రపంచ నాయకులు సైతం గౌరవించే విధంగా దౌత్య సంబంధాలు, విదేశాంగ విధానంలో భారత దేశ కీర్తి ప్రతిష్ఠలు పెంచారు అని అన్నారు. డిసిసి రాష్ట్ర ఉపాధ్యక్షులు శ్రీపతి ప్రకాశం మాట్లాడుతూ మాజీ ప్రధాని రాజీవ్ గాంధీ విగ్రహ ఏర్పాటుకు అందరూ కలిసి రావాలన్నారు. బదుగుబలహీన పరంగా ఉన్నతికి రాజీవ్ గాంధీ ఎంతో కృషి చేశారని అన్నారు. ఈ కార్యక్రమంలో రాష్ట్ర కేటీసీ చైర్మన్, దర్శి నియోజకవర్గ కోఆర్డినేటర్ కైపు వెంకట కృష్ణ రెడ్డి, పట్టణ కాంగ్రెస్ అధ్యక్షురాలు తుర్కపల్లి నాగ లక్ష్మి, యూత్ కాంగ్రెస్ రాష్ట్ర కార్యదర్శి.. యువ్రగండపాలెం నియోజకవర్గ



కోఆర్డినేటర్ పాలపర్తి విజేష్ రాజ్, కొండపి నియోజకవర్గ కోఆర్డినేటర్ శ్రీపతి సతీష్, జిల్లా పార్టీ ఎస్సీ సెల్ అధ్యక్షులు మన్నం ప్రసన్న రాజు, జిల్లా పార్టీ కేటీసీ అధ్యక్షులు ఉంగరాల శ్రీను, జిల్లా పార్టీ కంట్రోల్ రూమ్ చైర్మన్ బొడ్డు సతీష్, రాష్ట్ర ఎస్సీ సెల్ కన్వీనర్ ఉద్దండి మల్లికార్జున, జిల్లా కిసాన్ కాంగ్రెస్ సెల్ అధ్యక్షులు కొండ్రగంట సుబ్బారావు, జిల్లా పార్టీ ఉపాధ్యక్షులు గోరంట్ల కోటేశ్వర రావు, జిల్లా పార్టీ జనరల్ సెక్రటరీ ఇరిగినేని నరసయ్య, పైనం మధు, యూత్ కాంగ్రెస్ జిల్లా కార్యదర్శి పాలిటి మహేష్, జిల్లా పార్టీ టీసీ సెల్ ఉపాధ్యక్షులు ఈమని కోటేశ్వరరావు



ఒంగోలు రూరల్ మండల అధ్యక్షులు తెలగతోటి బుజ్జి, మద్దిపాడు మండల పార్టీ అధ్యక్షుడు గురు బాబు తదితరులు పాల్గొన్నారు.

వికలాంగుల పెన్స్ వెంటనే పునర్నించాలి

వైసిపి వికలాంగుల విభాగం అధ్యక్షులు బద్దిపూడి ప్రభాకర్ రావు

కందుకూరు పెన్ పవర్, ఆగస్టు 20:

కూటమి సర్కారు తొలగిస్తున్న పెన్షన్ వెంటనే పునరుద్ధించాలని, దివ్యాంగులను టార్గెట్లా చేసుకొని ఎదాపెదా పెన్షన్ లను తొలగించడం సరైనది కాదని కందుకూరు నియోజకవర్గం వైయస్సార్సీపీ వికలాంగుల విభాగం అధ్యక్షులు బద్దిపూడి ప్రభాకర్ రావు ఒక ప్రకటనలో అన్నారు. సదరం సర్టిఫికెట్లు గతంలో ప్రభుత్వ వైర్డల్ పరీక్షలు చేసి వైకల్యాన్ని నిర్ధారిస్తూ ధ్రువీకరించి సర్టిఫికెట్లు మంజూరు చేస్తే ఇప్పుడు కూటమి ప్రభుత్వం కోతలు పెట్టి శాతాన్ని తగ్గించి పెన్షన్ లను తగ్గించుకునే ప్రయత్నం చేస్తుంది. వైయస్ జగన్ రాష్ట్రంలో ప్రతి వికలాంగుడికి పెన్షన్ ఇచ్చి వారి జీవితాల్లో వెలుగులు నింపగా చంద్రబాబు నాయుడు కూటమి ప్రభుత్వం వచ్చిన సంవత్సరంలోనే లక్షల మందికి పెన్షన్ తొలగించి వారిని ఆవేదనకు గురి చేశారు. కూటమి ప్రభుత్వం సామాజిక పెన్షన్స్ తొలగించాలని టార్గెట్



పెట్టుకొని దానిలో భాగంగా వికలాంగుల వైకల్యం శాతాన్ని తగ్గించి పింఛనలకు అనరులంటూ వికలాంగులకు, లబ్ధిదారులకు నోటీసులు జారీ చేసి పింఛన్ను తీసి వేస్తున్నారు. అర్హులైన పింఛనదారులకు కూడా నోటీసులు ఇచ్చి ప్రభుత్వ కార్యాలయాల చుట్టూ తిప్పడంతో వికలాంగులు ఆవేదనతో తల్లిడిలిపోతున్నారు. వెంటనే కూటమి ప్రభుత్వం వికలాంగుల పట్ల మానవత్వాన్ని ప్రదర్శించి తొలగించిన వికలాంగుల పెన్షన్ను పునర్నించాలని డిమాండ్ చేస్తున్నారు. పెన్షన్ను తొలగించిన దివ్యాంగులు అప్పిల్ చేసుకోవాలని ప్రభుత్వ కార్యాలయాల చుట్టూ, సదరం క్యాంపులు చుట్టూ వికలాంగులను పలుమార్లు తిప్పి వారిని నానా ఇబ్బందులకు గురి చేయటం సరైనది కాదని ఈ సందర్భంగా కందుకూరు నియోజకవర్గం వైయస్సార్సీపీ వికలాంగుల విభాగం అధ్యక్షులు బద్దిపూడి

ప్రభాకర్ రావు విమర్శించారు.

చౌకీవాలా కాదు చోర్ వాలా

- మోదీ పాలనపై విరుచుకుపడ్డ రచయిత, సాహితీవేత్త, కవి జయరాజ్
- ఘనంగా ప్రారంభమైన ఒంగోలు కళా ఉత్సవాలు
- ఆకట్టుకుంటున్న కళారూపాలు



కలెక్టరేట్ ఒంగోలు, పెన్ పవర్ ఆగస్టు 20

భారతదేశ ప్రధాని మోదీ దేశానికి చౌకి దారీ కాదని, చోర్ దారీ అని ప్రముఖ గాయకులు, రచయిత, సాహితీవేత్త, ప్రకృతి ప్రేమికులు జయరాజ్ పేర్కొన్నారు. ఒంగోలులోని సివియన్ రీడింగ్ రూమ్ హాలులో ఏపీ ప్రజానాట్యమండలి ఆధ్వర్యంలో సిపిఐ రాష్ట్ర 18వ మహాసభలను పురస్కరించుకొని ఏర్పాటు చేసిన ఒంగోలు కళా ఉత్సవాలకు ముఖ్యఅతిథిగా ఆయన హాజరయ్యారు. ఈ సందర్భంగా ఏర్పాటు చేసిన సభకు ఏపీ ప్రజానాట్యమండలి రాష్ట్ర అధ్యక్షులు చంద్ర నాయక్ ఆధ్వర్యత వహించారు. కార్యక్రమానికి ముఖ్య అతిథిగా హాజరైన జయరాజ్ ఈ సందర్భంగా మాట్లాడుతూ ప్రపంచంలోని అన్ని దేశాలలో ధనిక వర్గం, పేద వర్గం అనేవి రెండుగా ఉన్నాయని, ఆయా దేశాలలో సమ సమాజం నిర్మించడం కమ్యూనిస్టులకు పోరాటాల మార్గము కొంతమేర అనువుగా ఉండేలాన్నారు. అయితే భారతదేశంలోకి వచ్చేసరికి కమ్యూనిస్టులకు పేద ధనిక వర్గాల తో పాటుగా కులం, మతం పెద్ద అడ్డంగేద లుగా నిలిచాయని అన్నారు. వీటిని చేదించుకుంటూ ముందుకు స్వాగతం కట్టి మీద సాము వంటిది అన్నారు. అలాంటి సమాజంలో కమ్యూనిస్టు పార్టీలు పేదలను చైతన్య పరుస్తూ, మాట రాని వాడికి గొంతుకుని, హక్కులను తెలియజేస్తూ, ప్రశ్నించడం నేర్పుతూ, చైతన్య పరుస్తూ ముందుకు సాగుతుందని పేర్కొన్నారు. పది సంవత్సరాల కాలంలో బిజిపి సాధించింది ఏమీ లేదన్నారు. ప్రకృతి ప్రేమికులు కమ్యూనిస్టులు అన్నారు. అటువంటి కమ్యూనిస్టు పార్టీ ఆధ్వర్యంలో ఒక వైపు పార్టీని, పోరాటాలు సాగిస్తూ, మరోవైపు ప్రజానాట్యమండలిగా ప్రజలను చైతన్య పరుస్తూ ముందుకు సాగుతూ ఉండటం అభినందనీయమన్నారు. సిపిఐ రాష్ట్ర మహాసభలు విజయవంతం కావాలని ఈ సందర్భంగా కోరారు. ప్రారంభ ఉపన్యాసం చేసిన సిపిఐ రాష్ట్ర కార్యదర్శిపర్వ సభ్యులు గుజ్జల ఈశ్వరయ్య మాట్లాడుతూ భారతదేశ చరిత్రలో కమ్యూనిస్టులకి కీలక పాత్ర అన్నారు. ప్రజల హక్కుల కోసం, కార్మిక చట్టాల కోసం, ప్రజా సమస్యల పరిష్కారం



కోసం అనేక పోరాటాలు చేసి విజయాలు సాధించిన ఘన చరిత్ర సిపిఐ ది అన్నారు. అలాగే ప్రకాశం జిల్లాకి చెందిన ఏపీ ప్రజానాట్యమండలి కళాకారులు సినీ దర్శకులు టి కృష్ణ సముద్ర మాదాల రంగారావు, మాదాల రవి, దర్శకులు బాబ్బి, గాయకులు వందేమాతరం శ్రీనివాస్, నటులు అజయ్ ఘోష్ వంటి ఎంతోమంది కళాకారులను సినీ రంగానికి అందజేసిన ఘనత ఏపీ ప్రజానాట్యమండలికి దక్కుతుందని, అన్న నల్లూరి వెంకటేశ్వర్లు దక్కుతుందని ఈ సందర్భంగా పేర్కొన్నారు. సిపిఐ రాష్ట్ర మహాసభ సందర్భంగా ఒంగోలుకు వస్తున్న కళాకారులను ప్రజలు ఆదరించాలని, వారి కళారూపాలను తిలకంచాలని, కళలో మమేకం కావాలని పిలుపునిచ్చారు. 23వ తేదీ నుండి జరుగుతున్న సిపిఐ రాష్ట్ర మహాసభలు జయప్రదం చేయాలని ఈ సందర్భంగా పిలుపునిచ్చారు. ప్రజానాట్యమండలి రాష్ట్ర గౌరవ అధ్యక్షులు నల్లూరు వెంకటేశ్వర్లు మాట్లాడుతూ కళ కళ కోసం కాదు ప్రజల కోసం అని చాటి చెప్పింది భారత కమ్యూనిస్టు పార్టీ అని పేర్కొన్నారు. ఈనెల 23 24 25 తేదీలలో ఒంగోలు జరిగే రాష్ట్ర మహాసభలను జయప్రదం కావాలని కోరుతూ జిల్లా వ్యాప్తంగా ప్రజానాట్యమండలి కళాకారులు చేయడం మూడు రోజులు పాటు ఒంగోలులోని సివిఎన్ రీడింగ్ రూమ్ లో సాంస్కృతిక కార్యక్రమాలు నిర్వహించటం అభినందనీయమన్నారు. సిపిఐ రాష్ట్ర కార్యదర్శి వర్గ సభ్యులు జంగాల అజయ్ కుమార్ సభపక్షిణిచి మాట్లాడుతూ ఆంధ్రప్రదేశ్ ఏపీ ప్రజానాట్యమండలి రాష్ట్ర అధ్యక్ష కార్యదర్శులు చంద్ర నాయక్, చిన్నం పెంచలయ్య, రాష్ట్ర ఆధ్వర్యంలోని సెక్రటరీ ఆర్ రామకృష్ణ, కోశాధికారి శామ్మూల్ ఆధ్వర్యంలో నిర్వహించిన ఆట, పాట, మాట ప్రేక్షకులను విశేషంగా ఆకట్టుకున్నాయి. శ్రీకాకుళం జిల్లాకు చెందిన జముకుల వాయిద్యకారులు ఆశ్రియ ప్రత్యేక ఆకర్షణగా నిలిచారు.

కాశీవలి నూతన గృహప్రవేశానికి హాజరైన కందుల రామిరెడ్డి దంపతులు



మార్కాపురం ఆర్.సి ఇన్స్టిట్యూట్ పెన్ పవర్ ఆగస్టు 20

మార్కాపురంలోని కొండపల్లి రోడ్డులో డి.డి.పి నాయకుడు కాశీవలి నూతన గృహప్రవేశానికి మార్కాపురం మాజీ జెడ్పీటీసీ కందుల రామిరెడ్డి దంపతులు హాజరయ్యారు. కందుల రామిరెడ్డి కి అత్యంత సన్నిహితుడు డి చిన్న మస్తాన్ సోదరుడు డి కాశీవలి ఈ గృహప్రవేశానికి ఆహ్వానించారు. ఈ సందర్భంగా కాశీవలి మాట్లాడుతూ తన గృహ ప్రవేశానికి దంపతులిద్దరూ రావడం ఆనందంగా ఉందన్నారు. కాశీవలి కుటుంబ సభ్యులు రామిరెడ్డి దంపతులను సన్మానించారు.భవిష్యత్తులో మరింతగా అభివృద్ధి చెందాలని రామిరెడ్డి దంపతులు కాశీవలిని ఆశీర్వాదించారు ఈ కార్యక్రమంలో డి.చిన్న సుభాని, కుటుంబ సభ్యులు పాల్గొన్నారు.

22 న శ్రీగిరిలో సువాసినులచే కుంకుమార్చన

- శ్రీగిరి దేవస్థానం ధర్మకర్తల మండలి
చైర్ పర్సన్ ఆలూరు ఝాన్సీ రాణి వెల్లడి

కలెక్టరేట్ ఒంగోలు, పెన్ పవర్ ఆగస్టు 20

శ్రావణ శుక్లవారాన్ని పురస్కరించుకుని ఈ నెల 22 వ తేదీ ఉదయం 9 గంటలకు ఒంగోలులోని కుర్తాకం శ్రీ సిద్ధేశ్వరీ పీఠపాలిత శ్రీగిరి శ్రీ వెంకటేశ్వర స్వామి దేవస్థానం కల్యాణ మండపంలో సువాసినులచే సామూహిక కుంకుమార్చన కార్యక్రమాన్ని నిర్వహిస్తున్నట్లు శ్రీగిరి దేవస్థానం ధర్మకర్తల మండలి చైర్ పర్సన్ ఆలూరు ఝాన్సీ రాణి వెల్లడించారు. ఇందుకు సంబంధించి విస్తృత ఏర్పాట్లు చేస్తున్నట్లు పేర్కొన్నారు. సామూహిక కుంకుమార్చన కార్యక్రమంలో పాల్గొనే మహిళలకు పూజా సమర్పణలతో పాటు శ్రీ వారి, అమ్మవారి రూపులను అందచేయడం జరుగుతుందని తెలిపారు. ఈ నెల 22 వ తేదీ శుక్లవారం ఉదయం 9 గంటలకు శ్రీగిరి శ్రీ వెంకటేశ్వర స్వామి దేవస్థానం కల్యాణ మండపంలో జరిగే సామూహిక సువాసిని కుంకుమార్చన కార్యక్రమంలో మహిళలు పెద్ద సంఖ్యలో పాల్గొని శ్రీ మహాలక్ష్మి అమ్మవారి అనుగ్రహానికి పాత్రులు కావాలని కోరారు. సామూహిక కుంకుమార్చన కార్యక్రమంలో పాల్గొనే దలచిన మహిళలు శ్రీగిరి దేవస్థానం కల్యాణయంలో సంప్రదించి తమ పేర్లను సమోదు చేసుకోవాలని కోరారు.

